

महाराष्ट्र शासन**शिक्षण संचालनालय (उच्च शिक्षण) महाराष्ट्र राज्य,
४१२,ई, बहिरट पाटील चौक, मॉडेल कॉलनी, शिवाजी नगर, पुणे-४११०१६**Web : www.dhepune.gov.inE-Mail : mavi.dhepune@gov.in

फोन नं.०२०/२६१२२११९

क्र. उशिसं/मवि-१/ संविधान गौरव महोत्सव/ई-१०४२८५८
प्रति,

दि. १२ फेब्रुवारी, २०२५

१. सर्व विभागीय सहसंचालक, उच्च शिक्षण . महाराष्ट्र राज्य
२. कुलसचिव, सर्व अकृषी विद्यापीठे, महाराष्ट्र राज्य

**विषय:- भारतीय राज्यघटनेच्या ७५ वर्षपूर्ती निमित्त "संविधान गौरव महोत्सव"
अंतर्गत आपल्या अधिपत्याखालील विद्यापीठे व महाविद्यालयांत फेब्रुवारी,
२०२५ मध्ये संपूर्ण महिनाभर विविध उपक्रमांचे आयोजन करण्याबाबत.**

संदर्भ :- संचालनालयाचे परिपत्रक क्र. उशिसं/मवि-१/संविधान गौरव महोत्सव/२०२५,
दि. ३ फेब्रुवारी २०२५

उपरोक्त विषयी दि. २६ जानेवारी १९४९ रोजी भारतीय राज्यघटनेचा मसुदा स्वीकारण्यात आला, या घटनेला दि. २६ नोव्हेंबर २०२४ रोजी ७५ वर्ष पूर्ण झाली आहेत. दिनांक २६ जानेवारी १९५० रोजी भारतीय राज्यघटना अंमलात येऊन दिनांक २६ जानेवारी, २०२५ रोजी या ऐतिहासिक घटनेस ७५ वर्ष पूर्ण झाली आहेत. भारतीय राज्यघटनेने भारताला एक सार्वभौम, लोकशाही प्रजासत्ताक म्हणून स्थापित केले. भारताच्या या ऐतिहासिक परिवर्तनात्मक क्षणाचा सन्मान करण्यासाठी माहे फेब्रुवारी २०२५ मध्ये संपूर्ण महिनाभर **संविधान गौरव महोत्सव** साजरा करणे संदर्भात संदर्भिय परिपत्रकाद्वारे सर्व विभागीय सहसंचालक उच्च शिक्षण यांना सूचित करण्यात आले आहे.

याअनुषंगाने कळविण्यात येते की, सदरील **संविधान गौरव महोत्सव** विद्यापीठे आणि उच्च व तंत्र शिक्षण विभाग महाराष्ट्र शासन यांच्या संयुक्त विद्यमाने आयोजित करण्यात यावा.

सर्व विद्यापीठांनी या महोत्सवाअंतर्गत एका नामवंत तज्ञ व्यक्ती / विषयतज्ञ यांना निर्मात्रित करून विद्यापीठ स्तरावर व्यापक स्वरूपात व्याख्यानाचे आयोजन करावे. सदर व्याख्यानात विद्यापीठ परिक्षेत्रातील प्राचार्य, अध्यापक, विद्यार्थी, पालक व सर्व सामान्य नागरीक यांनाही निर्मात्रित करावे. व्याख्यानाच्या आयोजनास व्यापक प्रासिध्दी देण्यात यावी. सदर उपक्रमाचे आयोजन दि. २८ फेब्रुवारी २०२५ पूर्वी करण्यात यावे.

संबंधित विभागीय सहसंचालक, उच्च शिक्षण यांनी विद्यापीठासमावेत संपर्क करुन सदर व्याख्यान आयोजनाचे नियोजन करावे. तसेच आपल्या अधिनस्त महाविद्यालये / संस्थांना सदर व्याख्यानाच्या दिनांक, वेळ व ठिकाण आपल्या स्तरावरुन कळवावा.

निमंत्रित करण्यात आलेल्या तज्ञ व्यक्ती / विषयतज्ञ यांचे मानधन, दैनिक भत्ता व प्रवास खर्च संबंधित विद्यापीठाच्या विद्यापीठ निधीतून नियमानुसार अदा करण्याची कार्यवाही विद्यापीठांनी करावी.

Signed by

Shailendra Kamlakar Deolankar

Date: 12-02-2025 18:31:06

(डॉ. शैलेंद्र देवळाणकर)

प्र.शिक्षण संचालक (उच्च शिक्षण)

महाराष्ट्र राज्य, पुणे -१६

महाराष्ट्र शासन
शिक्षण संचालनालय (उच्च शिक्षण) महाराष्ट्र राज्य,
४१२,ई, बहिरट पाटील चौक, मॉडेल कॉलनी, शिवाजी नगर, पुणे-४११०१६

Web : www.dhepune.gov.in

E-Mail : mavi.dhepune@gov.in

फोन नं.०२०/२६१२२११९

क्र.: उशिसं/मवि-१/ संविधान गौरव महोत्सव/ २०२५/ ३५६ अ

दि. ०३ फेब्रुवारी, २०२५

परिपत्रक

विषय:- भारतीय राज्यघटनेच्या ७५ वर्षपूर्ती निमित्त " संविधान गौरव महोत्सव " अंतर्गत आपल्या अधिपत्याखालील विद्यापीठे व महाविद्यालयांमध्ये फेब्रुवारी, २०२५ मध्ये संपूर्ण महिनाभर विविध उपक्रमांचे आयोजन करण्याबाबत.

उपरोक्त विषयी २६ नोव्हेंबर, १९४९ रोजी भारतीय राज्यघटनेच्या मसुदा स्विकारण्यात आला, या घटनेला २६ नोव्हेंबर, २०२४ रोजी ७५ वर्ष पूर्ण झाली आहेत. २६ जानेवारी, १९५० रोजी भारतीय राज्यघटना अंमलात येऊन २६ जानेवारी, २०२५ रोजी या ऐतिहासिक घटनेस ७५ वर्ष पूर्ण झाली आहेत. भारतीय राज्यघटनेने भारताला एक सार्वभौम, लोकशाही प्रजासत्ताक म्हणून स्थापित केले. भारताच्या या ऐतिहासिक परिवर्तनात्मक क्षणाचा सन्मान करण्यासाठी फेब्रुवारी, २०२५ मध्ये संपूर्ण महिनाभर संविधान गौरव महोत्सव साजरा करणे औचित्याचे ठरेल. या महोत्सवाचा उद्देश राज्यघटनेतील मूलभूत मूल्यांचा पुनरुच्चार करणे आणि नागरिकांना त्यांच्या घटनात्मक अधिकार व कर्तव्यांचे पालन करण्यासाठी प्रेरित करणे हा आहे.


त्यानुषंगाने महाराष्ट्रातील सर्व विद्यापीठे व महाविद्यालयांमधील विद्यार्थी, शिक्षक, पालक, शहरी/ ग्रामीण/ आदिवासी भागातील सर्व सामान्य नागरिक/ नागरिकांना भारतीय राज्यघटनेची नव्याने ओळख होणे, नागरी कर्तव्ये व अधिकार या बाबत माहिती व्हावी तसेच राज्यघटनेने दिलेल्या मुलभूत अधिकार व कर्तव्यांची माहिती समाजातील सर्व सामान्यापर्यंत पोहोचविणे या उद्देशाने आपल्या अधिपत्याखालील विद्यापीठे व महाविद्यालयांमध्ये फेब्रुवारी, २०२५ मध्ये संपूर्ण महिनाभर संविधान गौरव महोत्सव अंतर्गत खालील उपक्रमांचे आयोजन करण्यात यावे.

- " भारतीय राज्यघटनेची ओळख " या विषयावर निबंध स्पर्धा व वक्तृत्व स्पर्धांचे आयोजन करणे.
- भारतीय राज्यघटनेवर प्रश्नमंजूषा आयोजित करणे.
- भारतीय राज्यघटनेसंदर्भात पोस्टर/ भितीपत्रके स्पर्धांचे आयोजन करणे.
- राज्य घटनेच्या विविध बाबीं संदर्भात चर्चासत्र, कार्यशाळा, परिषदांचे आयोजन करणे.
- महाविद्यालयांमध्ये राज्य घटनेविषयीचे अभ्यासक, विषयतज्ञ यांना निर्मात्रित करून त्यांची व्याख्याने आयोजित करणे.

- राष्ट्रीय सेवा योजनेच्या माध्यमातून ग्रामीण भागातील महाविद्यालयांनी सर्व सामान्यांपर्यंत राज्यघटना पोहोचवावी या करिता जनजागृती अभियान राबविणे.
- राज्यातील सर्व सार्वजनिक ग्रंथालयांमध्ये राज्यघटने विषयी व्याख्याने आयोजित करणे.

उपरोक्त संविधान गौरव महोत्सव अंतर्गत उपक्रमांच्या आयोजनाबाबतचा अहवाल आपल्या स्तरावर एकत्रित करून पीडीएफ स्वरूपात व हार्डकॉपी स्वरूपात (एकूण ०३ प्रती - कलर प्रिंटस) संचालनालयास सादर कराव्यात.

उपरोक्त विषयाबाबत संचालनालय स्तरावर डॉ. प्रशांत मगर (मो. नं. -८७६६७०५३१५) हे समन्वयक म्हणून काम पाहतील.



(डॉ. शैलेंद्र देवळणकर)

प्र.शिक्षण संचालक (उच्च शिक्षण)

महाराष्ट्र राज्य, पुणे

प्रति,

सर्व विभागीय सहसंचालक (उच्च शिक्षण)

प्रत- मा. अप्पर मुख्य सचिव, उच्च व तंत्र शिक्षण विभाग, मंत्रालय, मुंबई